

Rumıniyada Təhsil

Hökumətlərarası Təqaüd Proqramı (HTP) - 2025/2026



Ümumi məlumat və müraciət forması	2-3
Maliyyələşmə	3
Müsahibə mərhələsində iştirak üçün əsas meyarlar	3-5
Tələb olunan sənədlər	5-6
Əlaqə	6

Ümumi Məlumat

"Rumıniyanın Təhsil və Tədqiqat Nazirliyi ilə Azərbaycan Respublikası Təhsil Nazirliyi arasında təhsil sahəsində əməkdaşlığa dair 11 oktyabr 2004-cü il tarixində Buxarest şəhərində imzalanmış müqavilə"yə uyğun olaraq, Rumıniya Təhsil və Tədqiqat Nazirliyi 2025/2026-cı tədris ili üçün Azərbaycan vətəndaşları üçün təqaüd proqramı elan edir:

Təhsil səviyyəsi: bakalavriat və magistratura - 3 yer, doktorantura - 2 yer

Tədris dili: rumın (doktorantura səviyyəsi üçün ingilis və fransız dilində təhsil də mümkündür)

Son tarix: 06.04.2025, 23:59-dək (GMT+4, Bakı vaxtı ilə)

Müraciət forması:

- Təqaüd proqramına müraciət edəcək iddiaçılar Azərbaycan Respublikası Elm və Təhsil Nazirliyinin elektron ərizə sistemində müraciət etməli - <https://portal.edu.az/>
 - Elektron qeydiyyatı düzgün şəkildə tamamlamış, bu elanın ümumi tələblərinə cavab verən namizədlər fərdi şəkildə keçiriləcək onlayn müsahibəyə dəvət olunacaqlar.
- Müsahibənin dəqiq vaxtı barədə məlumat namizədə elektron sistem(portal) və SMS vasitəsi ilə bildiriləcəkdir;
- Müsahibə üçün təyin olunmuş vaxta 15 dəqiqədən çox gecikən şəxslər müsahibəyə buraxılmayacaqdır;
- Müsahibələr onlayn şəkildə həyata keçirilir. Hər bir namizədlə keçiriləcək müsahibə 10-15 dəqiqə ərzində davam edir, müsahibənin video-qeydiyyatı aparılır;
- Seçim nəticələrinə dair apellyasiya şikayəti verilməsi nəzərdə tutulmur;
- Elm və Ali Təhsil üzrə Dövlət Agentliyi (EATDA) tərəfindən namizədliyi təsdiq olunmuş şəxslərin adları Rumıniya tərəfinə təqdim ediləcəkdir;
- EATDA tərəfindən təklif olunan və təsdiq üçün Rumıniya tərəfinə göndərilmiş namizədlərin sənədləri müraciətlərində qeyd etdikləri ali təhsil müəssisələrinə* seçim sıralamasına uyğun olaraq göndəriləcəkdir;

- *Ali təhsil müəssisələrinin seçim qaydaları bir-birindən fərqlənir və qəbul daxili qaydalarla tənzimlənir. Göstərilmiş universitetlərdən heç birinə qəbul ola bilməyən namizədlərin təqaüd hesabına təhsili mümkün olmayacaqdır.
- Tələbələrin təqaüd proqramına qəbulu ilə bağlı yekun qərarın 2025-ci ilin yay ayları ərzində təqdim olunması gözlənilir.

Maliyyələşmə:

- Təhsil haqqı;
- Yataqxana xərci;
- Aylıq təqaüd (185 avro);
- 1 illik rumın dili hazırlıq kursu;
- Nəqliyyat xərci (Rumıniya təqaüd proqramı çərçivəsində təhsil alan Azərbaycan vətəndaşlarının ildə bir dəfə gediş-gəliş xərcləri Azərbaycan Respublikası Elm və Təhsil Nazirliyi tərəfindən maliyyələşdirilir).

Qeyd: Tələbələrin gediş-gəliş xərcləri yalnız Rumıniyanın paytaxtına qədər əhatə olunur.

Müsaibə mərhələsində iştirak üçün əsas meyarlar

Namizədlər yalnız aşağıdakı tələblərə cavab verdikləri təqdirdə fərdi müsahibə mərhələsində iştirak hüququ əldə edəcəklər:

- Bakalavriatdan sonrakı təhsil səviyyəsinə müraciət edən iddiaçıların ali təhsil haqqında diplom üzrə ixtisasın xaricdə oxumaq üçün seçdiyi ixtisaslara uyğun olması tövsiyə olunur (ixtisasların uyğunluğu Azərbaycan Respublikası Nazirlər Kabinetinin [2 dekabr 2024-cü il 503 nömrəli Qərarı ilə təsdiq edilmiş ixtisasların təsnifatına](#) əsasən müəyyən olunur);
- İddiaçıların seçdiyi hər bir ixtisasın eyni ixtisas istiqaməti üzrə olması tövsiyə olunur;
- Bakalavriat təhsil səviyyəsi üzrə təhsil almaq istəyən şəxslər ölkənin ali təhsil müəssisələrinin tələbə qəbulu üzrə aparılan test imtahanları çərçivəsində texniki və texnoloji, təbiət, kənd təsərrüfatı, səhiyyə, rifah və xidmət, əsas (baza ali) tibb təhsili və xüsusi təyinatlı ixtisas qrupları üzrə yekun olaraq ən azı 300, digər sahələr üzrə ən azı 350 bal toplamalıdırlar;

- 2024/25-ci tədris ili üzrə ümumtəhsil müəssisələrindən məzun olacaq Dövlət İmtahan Mərkəzi (DİM) imtahanlarında iştirak etməyən iddiaçıların (əvvəlki illərin məzunları da daxil olmaqla) akademik göstəricilərini sübut edən beynəlxalq səviyyədə tanınan imtahan və ya beynəlxalq olimpiada nəticələri (SAT, qızıl/gümüş/bürünc medal sahibi və s.) həmin sahə üzrə mümkün olan ən yüksək göstəricinin 65%-indən az olmamalıdır;
 - Ölkənin yerli ali təhsil müəssisələrində bakalavriat, magistratura və ya doktorantura səviyyələrində təhsil alan şəxslər təhsillərinin 50%-dən çoxunu tamamlamamış olmalıdır;
 - Bakalavriat təhsil səviyyəsi üçün müraciət etmək istəyən iddiaçıların attestat üzrə cari müvəffəqiyyət dərəcəsinin orta balı 100 ballıq sistem üzrə 70 (və ya bunun ekvivalenti) baldan aşağı olmamalıdır;
 - Magistratura və ya doktorantura təhsil səviyyələrinə müraciət edən iddiaçıların əvvəlki təhsil səviyyəsi üzrə ÜOMG 100 ballıq sistem üzrə 70 baldan aşağı olmamalıdır. Hazırda təhsil aldığı eyni səviyyə üzrə müraciət edən iddiaçıların cari ÜOMG də 100 ballıq sistem üzrə 70 baldan aşağı olmamalıdır;
 - Hazırlıqda təhsil alacaq şəxslər üçün rumin dilinin tədrisinin ingilis dilində aparılacağını nəzərə alaraq, iddiaçılar **minimum ingilis dili bacarıqlarına** (müsaibə zamanı yoxlanılacaqdır) malik olmalıdır;
 - "2007-2015-ci illərdə Azərbaycan gənclərinin xarici ölkələrdə təhsili üzrə Dövlət Proqramı" və "Gənclərin xarici ölkələrin nüfuzlu ali təhsil müəssisələrində təhsil almalarına dair 2022-2028-cı illər üçün Dövlət Proqramı" çərçivəsində təhsil almış, lakin Elm və Təhsil Nazirliyi ilə imzaladığı müqaviləyə əsasən, 5 il ərzində ölkədə işləmək öhdəliyini yerinə yetirməmiş məzunların sənədləri qəbul edilməyəcəkdir;
- Qeyd:** "Təhsil haqqında" Azərbaycan Respublikası Qanununun 5.4-cü bəndinə əsasən (...dövlət orta ixtisas təhsilində və ali təhsilin hər bir səviyyəsində qanunvericiliyə uyğun olaraq təhsilənlərin yalnız bir dəfə pulsuz təhsil almaq hüququnu təmin edir), Azərbaycan ali təhsil müəssisələrində yaxud xaricdə dövlət hesabına ("2007-2015-ci illərdə Azərbaycan gənclərinin xarici ölkələrdə təhsili üzrə Dövlət Proqramı", "Gənclərin xarici ölkələrin nüfuzlu ali təhsil müəssisələrində təhsil almalarına dair 2022-2028-cı illər üçün Dövlət Proqramı" və hökumətlərarası

müqavilələr yolu ilə) təhsil almış şəxslər eyni təhsil səviyyəsi üzrə yenidən müraciət edə bilməzlər.

Qeyd: Namizədlər, bir akademik ildə ilkin seçimi EATDA tərəfindən aparılan yalnız bir ölkənin təqaüd proqramına müraciət edə bilirlər. Bu qayda yalnız müvafiq təqaüd proqramının müsahibə mərhələsinə buraxılmış şəxslərə şamil edilir.

Tələb olunan sənədlər:

- 2 ədəd doldurulmuş ərizə ([yüklə](#));
Qeyd: ingilis dilində doldurulmuş Rumıniya tərəfinin ərizə forması portaldakı şəxsi kabinetiniz üzrə üzrə qəbul sənədi hissəsinə yüklənməlidir.
- CV (ingilis, fransız və ya rumın dillərində, maksimum 2-3 səhifə);
- Doğum haqqında şəhadətnamənin surətinin tərcümə-təsdiqi;
- Şəxsiyyət vəsiqəsinin surətinin tərcümə-təsdiqi (ad dəyişdirilmə olduğu təqdirdə rəsmi sənəd təqdim edilməlidir);
- Ümumvətəndaş pasportunun ilk 3 səhifəsinin surəti (ən azı 6 ay müddətində etibarlı olmalıdır);
- Sağlamlıq haqqında arayış: N86 və yoluxucu xəstəliklərin olmamasına dair arayış (tərcümə-təsdiqli);
- Attestat və ya orta ixtisas diplomunun (bütün təhsil səviyyələrinə müraciət edənlər üçün) surətinin tərcümə-təsdiqi (apostil olunmuş) ;
- Bakalavriat təhsili üzrə diplom və diploma əlavənin (magistratura dərəcəsinə müraciət edənlər üçün) surətinin tərcümə-təsdiqi (apostil olunmuş);
- Bakalavriat və magistratura təhsili üzrə diplom və diploma əlavənin (doktorantura dərəcəsinə müraciət edənlər üçün) surətinin tərcümə-təsdiqi (apostil olunmuş);
- Hazırda təhsil aldığınız təhsil müəssisəsi tərəfindən verilmiş təhsil aldığınıza dair arayış (qəbul olunduğunuz və məzun olacağınız tarix göstərilməklə) və ən son tarixli transkript/fənlər üzrə akademik göstəricilər surətinin tərcümə-təsdiqi);
- Doktorantura təhsil səviyyəsinə müraciət edən iddiaçılar təyin olunmuş elmi rəhbərdən razılıq məktubu təqdim etməlidirlər;
- Doktorantura təhsil səviyyəsinə müraciət edənlər üçün tədqiqat işinə dair qısa xülasə (2 səhifə/Times New Roman-da yazılmış), eyni zamanda namizəd müsahibə

mərhələsinə dəvət ediləcəyi təqdirdə, tədqiqat aparacağı ixtisas sahəsi üzrə "tədqiqat təklifinə" dair təqdimatla (ppt) çıxış edir.

- Rumın dili biliyinə dair sertifikat (əgər varsa);
- Motivasiya məktubu (bakalavriat və magistratura səviyyəsi üçün minimum 3 səhifə, doktorantura səviyyəsi üçün minimum 5 səhifə).

Qeyd: Müsahibə mərhələsindən müsbət nəticə əldə edəcək namizədlər yuxarıdakı sənədləri Elm və Ali Təhsil üzrə Dövlət Agentliyinə 2 nüsxədə (bir nüsxəsi notarial qaydada ingilis dilinə tərcümə-təsdiq olunmaqla) təqdim etməli olacaqlar.

Əlaqə

Təqaüd proqramı ilə bağlı suallarınızı htpinfo@eatda.edu.az elektron poçt ünvanına göndərə bilərsiniz.